

ग्रामीणों के लिए ज्ञान केंद्र खोला

स्वास्थ्य, सामान्य ज्ञान
व रोजगार संबंधी
500 किताबें

भास्कर न्यूज. पिलानी. ढंढार गांव में माई इंडिया के तत्वावधान में ज्ञान केंद्र शुरू किया गया। संस्था के अध्यक्ष सिद्धार्थ ने बताया कि ज्ञान केंद्र में स्वास्थ्य, सामान्य ज्ञान, रोजगार विषय के अलावा बच्चों का ज्ञान बढ़ाने वाली कहानियों की करीब पांच सौ किताबें केंद्र में रखी गई हैं।

समारोह के मुख्य अतिथि पिलानी विधायक श्रवण कुमार, विशिष्ट अतिथि बिट्स के एसडब्लूडी डीन एनवी मुरलीधर राव, बीडीओ अर्जुनसिंह व सरपंच भवानीसिंह थे। अध्यक्षता डा. आरपी पारीक ने की। विधायक श्रवणकुमार ने शिक्षा का महत्व बताते हुए ग्रामीणों से इस ज्ञान केंद्र का भरपूर लाभ उठाने की बात कही। उन्होंने कहा कि लोगों को केन्द्र का अधिक से अधिक लाभ उठाना चाहिए।

सरपंच सहित अन्य अतिथियों ने माई इंडिया के सामाजिक कार्यों एवं अन्य प्रयासों की सराहना की। इस मौके पर क्विज प्रतियोगिता के विजेताओं को पुरस्कार दिए गए।